

## د الحاج محمد امين (باباجي) د ژوند مطالعه

### A Study of The life and Services of Al-Haj Muhammad Amin

تاج نبي خان\*

#### Abstract:

Alhajj Muhammad Amin is one of a great literary figure in the field of Pashto literature .He contributed mostly in the Pashto holy songs .He praised the Prophet through his poetry and showed his deep love for him .He has authored many books in Pashto prose and poetry. Along with it his efforts and struggles for Pashtun people in character development is praiseworthy. He trained Pashtun people how to spend their lives according to Islamic teaching.It is now valuable to inform the people about his character in such a way that they may know about his early life which he led and struggle to guide his followers spiritually. He was not only a poet but a great general and social figure also of his time. He was an active member of war of independence. But his untiring effort in the field of holy songs is unmatched and unprecedented. His poems and songs are full of devotional love and affection of the prophet Muhammad peace be upon him. In spite of the above mentioned traits and qualities, his early childhood, primary education and family tree is unknown. This research aims to dig out all those things which were unknown till date with references and solid proofs. Before this research all other researches were lacking in this regard.

**Keywords:** Muhammad Amin, Pashto, Language, Literature.

په پښتو ادب كښې د نعت په حواله الحاج محمد امين د پيژندگلو محتاجه نه دي. پښتو ادب ته نعتيه پيرزوني د ده ستركار دي، دا كار دوي خكه په ډيره احسنه بڼه مخې ته راوړې چې دي يولوئي عشق رسول وه. د دي پاكي اوسپيخلي ميني په زور دوي پښتو ادب ته په منشور او منظومه لار ډير څه وركړل او داسې د پښتون قام په كردار سازي كښې ستري د ډير تعريف او صفت دي. دوي د خپلو ليكنو په زور پښتون قام ته دا بنودلي چې د اسلامي تعليماتو لاندې به ژوند څنگ تيروي. دا اوس د وخت ضرورت دي چې د داسې ستر كار او زيار خاوند خپل قام ته رابنكاره كړي شي. خكه چې د دي نابغه شخصيت ژوند، د پيداوښت كال، شجره نسب او ابتدايي زده كړي نن هم په بنده غونې كښې دي. په دي څيرني كښې كښې د كوټلو دليلونو لاندې دا هر څه مخې ته راوړي شوي دي چې تر دي دمه پري بل چاهم كار نه دي كړي.

\* M.Phil Scholar, Department of Pakistani Languages, Allama Iqbal Open University Islamabad.

دالحاج محمد امين المعروف باباجي رحمه الله په ۱۸۹۵ء کښې پېدا شوي دي. د دوي د والد صاحب نوم اسد الله خان وه چې د خپل وخت يو منلی شوی پښتون او باوقاره انسان وه. باباجي د ولي خان بابا نمسی وه. ولي خان بابا هم د خپلې علاقې يو ياد سړی وه خوک چې د انگرېزانو په فوځ کښې صوبېدار وه.

د باباجي د پېدائش په حقله ښاغلی ډاکټر اسلام گوهر د تحسین الله صاحب په حواله ليکي: "د حضرت الحاج محمد امين پېدائش د خليل مھمندو په علاقہ کښې، د پېښور په يو کلي سلېمان خېل کښې په يوه خوشحاله کورنۍ کښې د ښاغلي اسدالله خان په کور کښې تقريباً په 1901ء کښې وشه" (1).

ښاغلی تحسین الله په دې حقله پخپله سه داسې ليکي:

"دنیا دا روښانه او روڼ ستوری د خليل مومندو په علاقہ (پېښور) خان خېل کورنۍ کښې د سلېمان خېل په مقام د ښاغلي اسعدالله خان کره وځلېده. د دوي د زېږېدنې د نېټې په حقله د ليکونکيو رايې د يو بلې نه بدلې دي" (2).

د دې کرښو د ليکونکي د معلوماتو تر مخه حضرت حاجي صاحب رحمه الله د پېدائش کال 1901ء جوړېږي ځکه چې د دوي پاسپورټ په 1951ء کښې جوړ شوی دی چې په هغې کښې د دوي عمر 50 کاله ليکلی دی.

د باباجي د پېدائش متعلق چيف اېډيټر انصار الابرار څه داسې رقم طراز دی: "رښتونی مينه وال، مجاهد کامل ولي او د زمانې غوث حضرت باباجي مبارک په پاسپورټ کښې درج تاريخ 1951ء دی کوم چې دوي د پنځوس کالو په عمر کښې جوړ کړی وه. ښکاري داسې چې دوي دې دنيا ته په 1901ء کښې تشریف راوړی وه. د دوي د کورنۍ تعلق د لنډي کوتل د يادې کورنۍ شېخ محمد خېل د يوې ذيلي څانگې عالم خان سره وه" (3).

په پورتنو حوالو کښې يوه خبره په نظر راځي او هغه دا چې دغه ټولو حضراتو د يو بل نه يوه خبره رانقل کړې ده. په دې کښې د تحقيق څرک نه ښکاري. په دغه حوالو کښې لفظي تکرار په خپل ځای خو زما په نظر دا کال قياس ته ځکه قرين دی چې دوي په پاسپورټ کښې په هم دغه کال درج کړی وه. دغه اندراج به دوي په يو مخصوص حساب يا د سکول د سرټيفيکېټ مطابق کړی وه. لهدا د دوي زېږېدنه هم په دغه کال يعنې 1901ء کښې شوې ده.

په دې لړ کښې چې مونږ د بابا جي مبارک زوي حضرت "الحمد لله" صاحب سره د باباجي مبارک په استانه کښې په دوهمه جولایۍ کال 2017ء يوه ناسته وکړه او د دوي نه مو ځنې پوښتنې وکړې چې يوه پوښتنه پکښې د باباجي د تاريخ پېدائش په حقله وکړه. نو دوي وويل:

"دَ بابا جي مبارڪ صحيح پيدائش 1895ء دي، په سلېمان خېل کنبې" (4)

دَ الحمدلله صاحب دغه بيان چي دَ پورتنو ذکر شوو محققنو په راورو شوو نپتو کنبې کوم تضاد په گوته کره نو داسي ښکاري چي محترمو څېړنکارانو فقط په اوربدلو خبرو تکیه کړې ده - مونږ به وروستی حوالې له ځکه اهمیت ورکوو چي دا د هغوي د زوي وېنا ده - البته مونږ چي د الحمدلله صاحب نه د پاسپورټ د کاپي غوښتنه وکړه نو دوي ووي چي د هغې موندل به گران وي ځکه چي هغه زمونږ نه جاوېد اقبال نومې يو پنجابي محقق د کتو د پاره وړې چي بيا ئې واپس نه ده راورې - زمونږ د ټينگار په وجه دوي ژمنه وکړه چي کله هم دغه کاپي لاس ته راشي نو تاسو به خبر کړو -

په کال 1901ء او 1895ء تر مينځه د څلورو کالو فرق دي چي دا لوی تضاد دی - د دې خبرې د نور تحقيق په لړ کنبې مونږ د بابا جي په استانه عاليه کنبې د هغوي په شاگردانو او مريدانو کنبې د يو مشر شاگرد حضرت نور الله صاحب نه هم پوښتنه وکړه نو هغوي هم دغه اندازه وښودله کومه چي بناغلي الحمدلله د يو سوال په جواب کنبې وکړه -

کله چي مونږ د الحمدلله صاحب سره اتيريو سر ته ورسوله نو په جمله جوابونو په د سوالنامې په مينځ مينځ کنبې وليکل او د حضرت الحمدلله صاحب نه مو پرې دستخط واخسته - دا کار مو په دې غرض وکړه چي راتلونکي څېړنکاران د کوم ابهام سره مخامخ نه شي او خبره ورته په واضح صورت کنبې مخې ته راشي -

د بناغلي الحمدلله صاحب خبره مونږه په خپله هم وسنجوله ، د الحمدلله صاحب د وېنا تر مخه د بابا جي مبارک عمر 63 کاله وه - هر کله چي هغوي ورومبي واده د شپاړسو کالو په عمر کنبې کړې وه - دوي داسي وفرمائيل:

"هغوي ټول اووه ودونه کړي وو، اولنی واده ئې د شپاړسو کالو په عمر کنبې کړی وه" (5)

بله اهمه خبره چي کومه مخې راځي هغه د بابا جي د زوي الحمدلله وېنا او د بابا جي په خپل حیات جوړ شوی پاسپورټ دی - چونکې دغه پاسپورټ په کال 1951ء کنبې جوړ شوی وه ځکه نو بناغلي تحسین الله د دغه نپتې نه حساب کړی دی -

اوس که مونږ د بابا جي مبارک د زوي خبرې له اهمیت نه ورکوو نو خبره به بل ابهام ته رسي ځکه نو حتماً د هغوي وېنا درسته کېدی شي ځکه چي د خپلو بچو په نسبت د نورو محققينو حيثیت په دوېمه درجه کنبې شاملېږي -

عجيبه اتفاق دا دی چي د دوي د عمر يا تاريخ پيدائش په حقله دغه حوالې په يوه بڼه کنبې په "شخصيات سرحد" او "ډاکټر دوست محمد خان خټک" او "ډاکټر هدايت الله نعيم" وړاندې تلي

دي - دَ بابا جي مبارڪ ٿول ٿوند ڇنگه ڇي وڙاندي ڏڪر وشه ، لڪه دَ نمر روڻي او روڻيان دي ڇڪه نو دَ دوي په تاريخ پيدائش ڪنبي غلطي خارج از امڪان خو نه شي ڪهڏي خود هغوي عالمانه او فاضلانہ شخصيت او حيثيت په دي خبره دلالت ڪوي ڇي دَ پاسپورٽ دَ جوڙيدني په وخت دَ عمر په خانه ڪنبي مذڪوره سن ليڪل هغوي ته درست بنڪاره شوي دي ، هم دغه خبره دَ دوي دَ زبڙيدني دَ نيتي په حقله لوي دليل گرڇهڏي شي - هم دغه دليل دَ محققينو تر مينځه دَ رايو دَ اختلاف دَ رد ڪولو باعث او دا ثبوت درست منلي شي -

سربيره له هر څه ، دَ بابا جي دَ زبڙون دَ نيتي په حقله بيا هم زما پوره تسلي او تشفي ونه شوه ، نوزه دَ شيخ محمد زي ڪول ته لارم او هبل ٽيجر جناب مسرت شاه صاحب سره مي ليده ڪاته وڪرل - هغوي راله دَ ڪول ٿول زور ريكارڊ راواخته ، ڇي تر ٿولو اهم دستاويز پڪنبي داخل خارج وه - دَ دغه داخل خارج مطابق دَ شيخ محمدي ڪول اجرا په 1930ء ڪنبي شوي ده - دلته بيا يوه لويه مغالطه راولاڙه شوه او دَ بابا جي دَ زبڙون نيتي په حقله شبهات سپوا شو -

ما جناب مسرت شاه صاحب هبل ٽيجر گورنمنٽ پرائمري ڪول شيخ محمدي پښور ته خواست وڪره ڇي ڪه راله دَ داخل خارج نه نقل راڪري نو مننه به وي ، دوي زما درخواست قبول ڪره او دغه شان دَ داخل خارج دَ ورومبني پاني يا صفحي نقل ٿي ويسته او په خپل قلم ٿي پرې وليڪل :

”تصديق ڪولي شي ڇي دَ گورنمنٽ پرائمري ڪول شيخ محمدي اجراء په 1930ء شوي ده او دلته دَ محمد امين ولد اسدخان ساکن سلپمان خبل په دي ڪول ڪنبي ٿي هبلڇ اندارج نشته - دا دَ داخل خارج اولني پانه ده“ (6)

اوس ڪه ڇوڪ دا ومني ڇي بابا جي مبارڪ په 1901ء ڪنبي پيدا شوي وه نو ظاهره ده ڇي دَ پينڇو ڪالو په عمر ڪنبي ، 1906ء ڪنبي به په ڪچه ادني ڪنبي ناست وه او په ورپسي ڪال يعني 1907ء ڪنبي به دَ شپرو ڪالو په عمر ڪنبي په پخه ادني يا اول ادني ڪنبي داخل ڪري شوشوي وه - دوهمه ، ڪه ڇوڪ دَ هغه دَ پيدائش صحيح ڪال 1895ء وگهي نو په دغه حساب هم دَ شپرو ڪالو په عمر ڪنبي ٿي دَ داخلي ڪال 1901ء جوڙي ڇڪه ڇپورتنی - دواڙه خبري غلطي دي - دَ ڪول اجراء په ڪال 1930ء ڪنبي ڪهڙي ، په دغه زمانه ڪنبي دَ مڪتب ڪول رواج نه وه - البته دَ جومات دَ زدي ڪري بندوبست دَ هر ڪلي په هر جومات ڪنبي موجود وه - دي سره سابقه تحقيقونه مشڪوڪ ڪوي او زمونڙ اوسني تحقيق په دي نڪته ودرپري ڇي دَ بابا په ڪول ڪنبي دَ داخلي خبره يوه فرضي قيصه ده -

په ڪول ڪنبي ڇي په اوله فروري 1930ء ڪنبي ورومبني ماشوم داخل شوي دي ، دَ هغه نوم محمد شريف دي - زمونڙ دَ ڪوشش باوجود مونڙ داسي ڇوڪ بنده پيدا نه ڪري شه ، ڇي په دغه ڪول ڪنبي ٿي سبق وئيلي وي او ٿوندي وي - په هر حال دَ پورتنی بحث په رڻا ڪنبي مونڙ په دي نتيجه رسو ڇي دَ محققينو حضراتو دَ پيش ڪرده حوالو په تناظر ڪنبي بابا جي مبارڪ په ڪال 1901ء ڪنبي زبڙدي وه ،

په 1951ء کښې ئې د پنځوسو کالو په عمر کښې پاسپورټ جوړ کړی وه او په کال 1958ء کښې د آته پنځوس کالو په عمر کښې په حق رسېدلی وه چې زمونږ د تحقيق او لاس ته راغلو صحيح شهادتونو په رڼا کښې د باباجي مبارک د زېږېدنې صحيح نېټه 1895ء ده او د مړينې نېټه ئې 1958ء (31 مه مئي 1958ء) ده چې د مرگ په وخت د دوي عمر 63 کاله وه. بايد چې سابقه او راروان محققن دغه شهادت صحيح ومني.

### شجره نسب:

مونږ چې د بابا جي شجره نسب ته گورو نو د ټولو پښتنو تاريخ به په نظر کښې نيسو. هر څو که دغه تاريخ د يوې تاريخې تنازعي شکل اختيار کړی دی او پښتانه هر تاريخ دان په خپل خپل انداز کښې پېش کړي دي. څوک ئې سامي النسل گڼي، څوک ورته اريا وايي، څوک ئې ايراني نژاد گڼي او څوک ئې عرب سره د قېس بابا په واسطه تړي خو که د دغه بحث نه راتېر شو او په لواړگي کښې د ابادو کورنيو بنديانو ته ځير شو نو واضحه خبره ده چې دغلته د اړېدو سره سره مهمند هم اوسېدل چې د يو نيکه اولاد دی. په دغه حواله مونږ وئيلي شو چې د لنډي کوتل دغه قبيله د خپل قبائلي ژوند په پلمه د خپل وخت يوه معروفه کورنۍ وه. څنگه چې د پښتنو عامه بدنصبي ده چې دوي په خپل مينځ کښې دشمنۍ پالي او تر اوږدو زمانو پورې ئې پالي هم دغسې د باباجي مبارک کورنۍ هم د خپلي قبائلي روايت تر مخه په هجرت مجبوره شوې وه او لاندي پېښور ته راکوزه شوې وه. په دې لړ کښې بناغلی تحسين الله ليکي:

”دوي د لنډي کوتل خېبر اېجنسۍ د مشهور خليل مومند قوم (ټبر) د شېخ محمد خيل

د ذيلي خانگې عالم خان سره تړون لره“ (7)

مونږ چې د دوي د شجره نسب په حقله نورو محققينو حضراتو ته رجوع وکړه نو هغوي هم دغه پورته حواله په يو حساب راوړې ده. په دستيابو موادو کښې مونږ سره اشتياق صاحب، تحسين الله صاحب او انصار الله ابرار صاحب په لاس راځي چې دوي ټولو د يو بل نه استفاده کړې ده. نورو حضراتو د دوي د ژوند او حالاتو په حواله کار نه دی کړی.

هر کله چې مونږ د باباجي مبارک د زوي الحمد لله صاحب نه د دوي د شجرې په حقله وپوښتل:

”سوال: د باباجي د شجره نسب په حقله تاسو څه وايي؟“

جواب: خليل مومند، بارې سره تړدې (8)

دغه مختصر جواب هغوي وفرمايه خو زمونږ پرې تسلي ونه شوه، چې کله مونږ نور اصرار وکړه نو هغوي ووي چې زه نور نه يم خبر. لهذا مونږ د انټرويو د سوالنامې د دغه خانې په جواب کښې هم دغه هومره وليکل، څه چې په حواله کښې وړاندې کړل. واضحه ده چې دغه وخت مهمند قبيله د خېبر سره د نوبار نه واخله تر پېښوره پراته وو. د لواړگي او بيا په وروسته کښې د مهمند اېجنسۍ قيام

هم د دې خبرې غمازي کوي چې دوي د حرکت په ډول ژوند تېر کړی دی او د کډوالۍ د عمل نه لکه د نورو پښتنو تېر شوي دي. ځکه نو دا خبره د منلو وړ گرځي چې د بابا جي نيکه به د لوارگي نه د پېښور خلیلو ته د خپلو نورو عزیزانو خواته کډه کړي وو. د دغه کډوالۍ عوامل د کورنۍ دشمنۍ سره سره نور هم کېدی شي چې پکښې هغې کښې معاشي او سماجي عوامل يا ستونزې د نظر نه شي غورځولی کېدې. په هر حال د بابا جي مبارک شجره نسب د پښتون عمومي تاريخ ته ورسېلمه دی چې د پښتنو د مشهور قبیلې مهمندو سره ئې د وینې رشته ده چې د پښتونخوا په مختلفو کلیو کښې د استوگنې نه علاوه د بابا جي رحمه الله تېر په د لوارگي نه پېښور ته راغلل او دلته عالم خان سره مېشته شول.

د شجره نسب په حواله د بابا جي مبارک خپل بيان هم د هغوي په زبان په ټولو حاصلو سربېره معلومېږي، لکه چې په خپل يو مشهور نظم "خاتمه د کتاب او بعضې حالات د عاجز مصنف او تاريخ د کتاب او درخواست د دعا له مسلمانانو وړيو نه په لحاظ د الله جلاله" کښې د دولسم شعر نه پس وايي:

زه	خاکسار	يم	پېښوری	خليل	مهمند
بيا	مهمندو	کښې	مقام	لرم	خرگند
خپل	اصلي	مسکن	لرم	سلېمان	خپل
د	خوږې	محلي	دی	زما	خانخپل
دغه	ځای	کښې	پېدا	يم	له موره
رب	دې	وساتي	دا	شر	و شوره (9)

د مهمندو د ځایي ټاټوبي په حقله بناغلی عبدالحنان صافي په خپل کتاب کښې ليکي:

"د مهمندو او يوسفزيو شريکه ورشو د نوبنار نه تر خېراباده پورې خوره وه چې دوي پکښې په شريکه څاروي څرول. هغه مغلو قبضه کړه نو مومندو د خپلو گډو بيزو کنډکونه د صافو غرونو ته راوستل چې هاغه وخت ډېره ښېرازه وه دغه سيمه د شنو وښو او ځنگلونو نه ډکه وه او دا غرنيزه علاقه د سور کمر نه واخله تر ابازو پورې د صافو په ولقه کښې وه. دا خلق ورو ورو بره تلل او د صافو په غرونو کښې ابادېدل. صافو د دې خبرې د مخ نيوي د پاره د جرگو غونډې شروع کړې. کله چې به د غونډې نېټه وټاکلې شوه نو مومندو به څو څوږب گډان حلال او پاڅه کړل او غټ غټ پتونان به ئې په ډوډۍ کښې ونغښتل او د جرگې مشرانو له به ئې په ډالۍ کښې ماښام يوړل، ياد ساتل پکار دي چې د مومندو تنوري ډوډۍ دومره غټې وي چې څلور کسان په يوه

ډوډي په اسانه مريږي - جرگه به چې کله راغونډه شوه او د مهمندو نه د قبضي اخستلو فېصله به ئې کوله نو د گډانو غوښې خوړلو والا ملکانانو به غږ وکړه چې مهمند غريبانان گډبانه دي ، په غره به څه وکړو ، مه کوي چې خپل څاروي پکښې څروي - هم دا رنگ جرگه به خوره شوه او مهمندو په چل چل د صافو زمکه قبضه کړه او چې کله فرنگيان راغلل او ايجنسيانې ئې نومولې نو د صافيانو زمکو ته ئې مهمند اېجسنې نوم کېښود لکه څه رنگ چې سويلي پښتونخوا د مسعودو سيمې ته جنوبي وزيرستان وئيلي شي ، حالته کې مسعود قام پکښې مېشته دي" (10)

د پورتنو دواړو حوالو نه مونږ ته د باباجي مبارک د پېدائش د ځای ځانگي او قبيلوي تعلق په حقله مضبوط دليل په لاس راغلل - مضبوط په دې بنياد چې اولنې خبره د باباجي د خپلې خپې بيان دی او دوېمه حواله د مهمند قام د مسکن صحيح تعين دی چې د شک گنجائش له مينځه وړي او د ابهام صورت پکښې نه پاتې کېږي -

د باباجي مبارک حضرت مولانا محمد امين صاحب رحمة الله عليه خپل ځان کله هم يوې قبيلې ته نه وه محدود کړی - هغوي چې څنگه ټول عمر په گردش او سفر کېښې پاتې شوي دي دغه شان ئې ځان د اسلام د دين خادم گڼلی دی او د مدينې په غلامۍ ئې فخر کړی دی - خپل ځان ، خپل نوم ، خپل وخت او خپل مال ئې د مدينې د سرکار په دربار باندې هر وخت فدا کړی او نثار کړی دی -

د باباجي مبارک ذات اقدس په قبيلوي افتخاراتو کېښې نه دی وړک شوی خو څنگه چې د دنيا دود دی چې "پوستره شجره سے اميد بهار رکھ" په مصداق دوي په خټه پښتون ، په قبيله مومند او د مومندو په ذيلي شاخ کېښې سلېمان خپل کېښې عالم خانۍ وه - د کوم حال چې په مدلل انداز کېښې وړاندې تېر شه -

ابتدائي تعليم: د حضرت الحاج محمد امين باباجي رحمة الله عليه وړوکوالی د نورو عامو ماشومانو نه بېخي مختلف وه - دوي په وړوکوالي هم ډېر سنجيده او هوشيار وو - والدېنو د دوي مبارک نه کله هم شکايت نه دی کړی - د هغې وجه هم دا وه چې د وي طبيعي رجحان د دنيا په مذهب دين ته زيات مائل وه - دوي چې په کوم ماحول کېښې سترگې غړولې وې دغه ماحول د وي د مزاج په ضد وه - څنگه چې وړاندې ووييلې شو چې د وي کورنۍ متمدن مالي حيثيت لره خو باباجي مبارک د ابتدا نه دروېش صفت انسان وو ځکه نو په خپل دغه ماحول کېښې ئې ځان وړک نه کړه - د دوي والد صاحب غوښتل چې دوي دنيوي تعليم ته راغې کړي خو د دوي دننه د روحاني جذبې د روښانه جذبې زور په دنياوي محرکاتو غلبه شه -

مونږ چې د باباجي مبارک د پېدائش په لټون کېښې شېخ محمدي زي سکول ته لاړو نو هلته مونږ له د باباجي مبارک په حقله کوټلي معلومات په لاس رانه گلل - اوس چې مونږ د مقالې دې برخې ته

راورسېدو او د باباجي د ابتدائي تعليم په حقله بحث کول مو مقصود دي نو هم د هغه تېر شوي کيفيت سره مخامخ شو.

هسې خوانصار الابرار صاحب ليکي:

”دوي ابتدائي تعليم د شيخ محمدي په يو پرائمري سکول کښې او د ځينو څېړنکارو په رو سره د ماشو خپلو په پرائمري سکول کښې حاصل کړه. د څلور جماعت پاس کولو نه پس د دوي والد صاحب دوي له د پينځم جماعت کتابونه واخستل. دوي خپلې مور بي بي ته ووي چې په دې کتابونو کښې انگرېزي ده او زه انگرېزي وئيل نه غواړم خو د پلار غوښتنه ئې دا وه چې خامخا به سکول وايي. هر کله چې دوي ډېر مجبور کړي شو نو د خاورو تېل ئې په دغه کتابونو واپول او وئې سپزل.“ (11)

هر کله چې مونږ سره د شيخ محمد زي په سکول کښې د باباجي مبارک په حقله معلومات نشته نو مونږ د فاضل محقق دغه حواله هم سمه نه شو گڼلې. که چېرې د محقق تحقيق په صحيح خطوطو مبني وه نو ذکر شوې واقعه د خپل نوعيت يوه غېر معمولي واقعه ده. د څلور، پينځم جماعت طالب علم د عمر په لحاظ ماشوم وي او ماشومانو دغه نمونه خبرو ته دومره ډونگي نه ورکوزېږي څومره چې د انگرېزي نه د نفرت په وجه دوي جذباتي شوي وو. شايد دغه جذبه د ماحول اثر وه. په ټول چاپېرچل کښې د پېرنگي خلاف يوه کرکه موجوده وه، چې دوي د پښتنو وطن قبضه کړي دي. ځکه خو د دوي والد صاحب د باباجي مبارک د دغه جذبې په احترام کښې دې خبرې ته غاړه پسته شه چې ټيک ده چې انگرېزي تعليم دې نه دی خوښ نومه وايه. په هر حال دغه بيان يو Fantasy بنکاري. بابا جې مبارک هم په دغه عمر کښې د جومات تلو نه انکار نه دی کړي بلکې په جومات کښې د هغه وخت د طريقې مطابق د خلاصه، منيا، پنج گنج، جنګ نامه، نور نامه او نور داسې کتابونه چې ورو ته به لوستي شو، دوي ورسره د خپلې مينې د زده کړې د جذبه څرگندونه په بيا بيا کوله.

دې ضمن کښې بناغلی تحسين الله ليکي:

”په دغه وخت کښې د دوي د جومات کښې بناغلی محمد اعظم ملا صاحب چې په کوتي ملا صاحب باندي يادېده (خدای دې وبخښي)

”حضرت حاجي صاحب رحمه الله د دوي نه خلاصه او پنج گنج لوستل شروع کړل. په دغه ورځې کښې د گرمۍ موسم وه. په دې وجه خلق به د گرمۍ له وجې د شپې د خپلو کوټو په چتونو وده کېدل. حضرت حاجي صاحب رحمه الله به هم د شپې د خپلې کوټې په چت سملاسته. د پنج گنج نه به دوي په خوږ اواز شعرونه زمزمه کول. خدای پاک دوي له يو ښکلی اواز هم ورکړي وه. د دوي استاذ دوي ته ووي چې امين خانه لږ په اوچت اواز ئې وايه (د دې خبرې ذکر وړاندې وشه چې د دوي نوم امين خان وه خو بيا وروستو

دوي خان له بدل کره، د دې نه پس به دوي په اوچت اواز دغه شعرونه وې چې د دوي استاذ پرې ډېر خوشحاله شه. (12)

دا خبره ټيک ده چې الله پاک دوي له ډېره خوش الحانه غاړه ورکړې وه. دا د دې خبرې هم غمازي کوي چې باباجي مبارک د دين سره د بې کچه مينې له کبله د خپل اواز په رياضت خپل عبادت اډانه ساتلي وو او د روحاني زده کړې سلسله ئې د آخره پورې په دوام دراره توگه جاري وه.

د باباجي مبارک مينه د ذکر الهي سره هم ډېره زياته وه، دوي له خدای پاک د شعر او بيا په خاصه توگه د نعت گويي صلاحيت هم ورکړی وه. په دې ضمن کښې د تحسين الله صاحب يو روايت راوړی دی، هر څو که د دې حوالې د باباجي عمومي زدکړې سره تعلق نشته خو د هغوي د تعليم د زماني يوه داسې واقعه ده چې مونږ ترې نه يواځې د باباجي د حالت د کتنې او پلټنې په وخت حظ اخستې شو بلکې دا واقعه مونږ له د هغوي د زدکړې په ترڅ کښې د هغوي د شعوري رجحاناتو يو درک په لاس راکوي: يوه ورځ دوي خپل استاذ کوټې ملا صاحب ته ووي چې د خلاصې دا شعرونه زه پښتو ته راواړوم نو خپل استاذ ورته وې چې دې سره به ته د ثواب نه محروم شې ځکه چې بيا به خلق ستا شعرونه خوښوي. د دې نه دا خبره څرگندېږي چې د شروع نه د دوي حمد و ثنا او نعت گويي سره شوق وه. دوي د خپل استاذ د ادب او احترام په وجه داسې ونه کړل ځکه چې د وړوکوالي نه دوي کښې ډېر ادب وه. دوي چې څه هم تر لاسه کړي دي د ادب په وجه ئې تر لاسه کړي دي.

تحسين الله صاحب په خپل کتاب کښې خپل تحقيق په دې ډول وړاندې بوځي وايي چې د دوي د زدکړې سلسله هم له دغه جومات څخه روانه شوه. دوي بيا د خپل کلي نه بډه بېرې ته د نورې ديني زدکړې د پاره تشریف يوړه. بډه بېره د پېښور ښار په مضافاتو کښې راځي چې ډېره لرې هم نه ده، د سلېمان خېلو نه تقريباً دوه ميله فاصله کښې پرته ده. هلته چې دوي لاړه نو د استاذ محترم قطب الدين صاحب نه ئې "يوسف او ذليخا" نوم منظوم داستان او نور ديني کتابونه ولوستل. د دوي حافظه هم د نورو زدکوونکيو په نسبت تېزه او توانا وه. دوي چې به يو ځل د خپل استاذ نه څه واورېدل هغه به ورته ياد شو. ځکه خو د خپلو استاذانو په ذهينو شاگردانو کښې يو اهم مقام لري. په دغه زمانه کښې د تلو راتلو وسائل محدود وه، اکثر به په خرو کچرو يا اسپو باندې سفرونه کېدل. دوه هر څو که ډېره فاصله نه وه خو بيا هم دوي له پلار د بډه بېرې نه کور ته د تگ راتگ د پاره يو اسپه اخستې وه. يوه ورځ دوي د اسپې نه راوغورځېدل چې يو لاس ئې مات شه. د دوي دغه لاس تر اخري عمره پورې نه وه ټيک شوې. وجه ئې دا وه چې طب دومره پر مخ نه وه تللی. د سرجري يا اپرېشن بندوبست وه نه ځکه نو د دوي د لاس دغه مات هډوکي بې ځايه ورغی چې نقص پکښې ټول عمري پاتې شه.

بابا جي مبارڪ رحمہ اللہ ۽ باقاعدہ توڳه چرته ۽ دارالعلوم کنبی داخل شوی نه وءَ ، ۽ ازادانه توڳه به ئي دَ مختلفو استاذانو نه سبق اخستهءَ - ۽ خپل وطن کنبی دوي دَ فقہي، نظم او صرف و نحو زد کړي وکړي او دې کنبی ۽ د هغوي ۽ شخصیت کنبی يو خاص کشش پیدا کړهءَ - د چا هم چې هغوي سره ملاقات شوې دی يا خبرې اترې شوي دي نو يو خاص لذت ئي محسوس کړی دی - بله غتبه خبره دا ده چې دوي به هر وخت ۽ ذکر الہی کنبی مشغول اوسېدل - دا عادت د ډېر وړو کوالي نه دوي سره ملگری وءَ - د دوي بصیرت هم ډېر د کمال وءَ -

د بابا جي مبارڪ يو مرید او شاگرد نور اللہ صاحب، چې دا وخت عمر رسیده شخصیت دی، د دي په استانه عالیه کنبی د خبرو اترو په دوران کنبی وویل:

"دوي چې تر کومې په خپل کلي وو، د دین د زده کړې نه د یو ساعت د پاره هم غافله شوي نه وو - بابا جي مبارڪ د بده بېرې نه پس کېمبل پور، اتمانزو، پړانگو ته هم د علم د حصول په لړ کنبی تلی راغلی دی" (13)

مونږ د اشیئتاق فاروقی صاحب د کتاب د مطالعې نه ځینې داسې خبرې هم اخذ کړې چې د دوي طبع روحانیت ته زیاته مائله وه - لکه چې وړاندې ذکر وشه چې دوي د خدای په رسول د حده نه هورته عاشق وءَ - د خپل ځان، د خپلو ارمانونو، د خپلو خواهشاتو او د خپل کلهمو غوښتنو نه زیات ئي د خدای پاک د نیازبین رسول حضرت محمد مصطفیٰ صلی اللہ علیہ واله وسلم سره مینه کوله - دا د ایمان تقاضه هم چې د خدای رسول سره به د خپل ځان، اهل و اعیال او مور پلار نه سپوا مینه ساتي - په دغه امتحان کنبی حاجي صاحب بابا جي رحمۃ اللہ علیہ پوره کامیابي تر لاسه کړې وه - د سلوک سلسله ئي هم درازه وه - بابا جي لا ډېر وړوکی وءَ چې په اکوړي کنبی ئي د مولانا سید مهربان علي شاه نه لاس نیوه کړې وه - دغه لاس نیوه په سلسله نقشبندیه کنبی وه -

تر 1920ء پورې بابا جي رحمہ اللہ په خپل کلي کنبی وءَ ، په دغه وختونو کنبی دوي د حج اراده وکړه او د 1920ء او 1925ء په مینځومانه وختونو کنبی دوي دغه اهمه فریضه ادا کړه - بیا چې کله دوي د خپل پیر په اجازت په دویم وار د حج اراده وکړه نو هغوي ورله ډېر په مینه د تلو اجازت هم ورکړه او دعاگانې ئي ورته هم وکړې - په 1926ء کنبی دوي دوباره د حج د پاره تشریف یوړه - په مکه شریفه کنبی د دوي باچا خان سره ملاقات هم وشه - په دې لړ کنبی تحسین اللہ صاحب لیکي چې:

"په کال 1926ء دوي دوباره د حج بېت اللہ شریف د پاره لاړل او هلته ئي د یاد سور پوش راهنما خان عبدالغفار خان باچا خان سره لیده کاته وشو - باچا خان د بابا جي سره وعده وکړه چې وطن ته لاړ شي نو د انگرېزانو خلاف به جهاد کوي او هغوي به د خپل وطن نه وباسي" - (14)

تحسين الله صاحب اگر چي ڊپر په تفصيل دغه بحث وړاندې بوځي خو مونږ ترې د لنډيز په توگه دا خبره اخذ کړه چې باباجي رحمه الله چې د حج د سعادت نه واپس تشریف راوړه. دا وار دوي د کوهات په دوابه (کربوغه) کښې د حضرت مولانا محمد عمر شاه خوا ته لاړل. دلته دوي په قادريه سلسله کښې د دوي نه بيعت وکړه. حضرت باباجي رحمه الله په سلسله قادريه او نقشبنديه کښې د حضرت فضل واحد چې په ترنگزو باباجي يادېږي، خليفه ماذون وه او په سلسله عاليه چشتيه سهرورديه کښې د حضرت پائنده محمد صاحب رحمه الله چې په هډي ملا مشهور وه، خليفه وه. دغسې دوي په څلورو وارو سلسلو کښې لاس نيوي کړې وې. د بناغلي نور الله صاحب رحمه الله د وينا مطابق:

"بابا جي مبارک به فرمائيل چې زه يو داسې طالب علم یم چې د حضور اقدس صلی الله علیه وسلم د علمي چينې هره لمحہ ځان سپرابول غواړم، او چې کله به حج له تلو نو د هغوي تلوسه او جذبه به د کتو وه، ناسته ولاړه به پرې نه لگېده او داسې تلوار به ئې وه لکه چې د مودو مودو تری اوبو ته لېواله وي، بيا چې به ئې کله د حجاز مقدس نه واپس تشریف راوړه نو تر ډېرو ورځو به ئې د مخ نه داسې تاثر راولاړېده لکه چې ډېره خوشحالي ورته حاصله شوي وي، په واپس راتلو به ئې د مدح په بابت کښې ښکلي ښکلي نعت وئيل" (15)

دا هغه جواز دی چې د باباجي ژوند ئې يوه ځلانده نمونه گرځولې ده، د هغوي ديني زده کړو سره مينه هغوي ته يو لاهاني حيثيت بخښلی دی. د دې د ټولو نه غټ ثبوت دا دی چې هغوي مبارک نن هم د لکونو خلقو په زړونو کښې نه يواځې ژوند کوي بلکې راج هم کوي.

## حوالې

- (1) ډاکټر اسلام گوهر ، په پښتو کښې د نعتیه شاعرۍ ارتقاء، پي ايچ ډي تيسس، کال ۲۴ نومبر ۲۰۰۱، پښتواکيډمي، پيښور يونيورسټي، صفحه 317-318
- (2) تحسين الله، تذکره عاشق رسول ﷺ فخر کشمير الحاج محمد امين رحمة الله عليه، اداره نشر و اشاعت جماعت ناجيه المجاهد اباد عمرزی، چارسده، طباعت 1999ء صفحه 51
- (3) انصار الابرار، مجله جام کوثر مردان، خصوصي اشاعت عاشق صادق فخر کشمير الحاج محمد امين باباجي رحمه الله، جلد 3، جنوري فروري مارچ 2015ء
- (4) الحمد لله زوئی د الحاج محمد امين باباجي رحمه الله سره اترويو ، نېټه 2 جولایي 2017ء ، المجاهد اباد عمرزی چارسده.
- (5) هم دغه پورته اترويو
- (6) مسرت شاه ، هېډټېچر گورنمنټ پرائمری سکول شيخ محمدزئي پېښور ، د لاس لېک په داخل خارج د سکول د پاني نه ، نېټه دريم ستمبر ۲۰۱۷ء
- (7) تحسين الله، تذکره عاشق رسول، تذکره عاشق رسول ﷺ فخر کشمير الحاج محمد امين رحمة الله عليه، اداره نشر و اشاعت جماعت ناجيه المجاهد اباد عمرزی، چارسده، طباعت 1999ء صفحه 51
- (8) بناغلي الحمد لله صاحب سره مرکه، المجاهد اباد عمرزی، چارسده، نېټه 2 جولایي 2017ء
- (9) محمد امين الحاج، بهار مدينه، المكتبه النظاميه، پېښور، چاپ 2016ء صفحه 130
- (10) عبدالحنان صافي، صافي قام، نېرېټو اسلام اباد، پاکستان، چاپ اول 2014ء صفحه 209
- (11) انصار الابرار، مجله جام کوثر مردان، خصوصي اشاعت عاشق صادق فخر کشمير الحاج محمد امين باباجي رحمه الله، جلد 3، جنوري فروري مارچ 2015ء
- (12) تحسين الله، عاشق رسول، تذکره عاشق رسول ﷺ فخر کشمير الحاج محمد امين رحمة الله عليه، اداره نشر و اشاعت جماعت ناجيه المجاهد اباد عمرزی، چارسده، طباعت 1999ء صفحه 51
- (13) بناغلي نور الله صاحب سره مرکه، استانه عاليه حضرت الحاج محمد امين صاحب، المجاهد اباد عمرزی، چارسده، نېټه 2 جولایي 2017ء
- (14) تحسين الله، عاشق رسول، تذکره عاشق رسول ﷺ فخر کشمير الحاج محمد امين رحمة الله عليه، اداره نشر و اشاعت جماعت ناجيه المجاهد اباد عمرزی، چارسده، طباعت 1999ء ، صفحه 33
- (15) بناغلي نور الله صاحب سره مرکه، استانه عاليه حضرت الحاج محمد امين صاحب، نېټه 2 جولایي 2017ء